

“మధురమైన పిల్లలారా - ఉన్నత పదవి పొందాలనుకుంటే, ఆత్మలో జ్ఞానమనే పెట్రోల్
నింపుకుంటూ వెళ్లండి. అమృతవేళలో నిదుర లేచి తండ్రిని స్మృతి చేయండి. ఏ ఉల్లా(తప్పుడు)

నడవడికలు ఉండరాదు”

ప్రశ్న:- బాబాకు పిల్లలందరి జాతకాలు తెలిసినా, ఎందుకు వినిపించరు?

సమా :- ఎందుకనగా బాబా అంటున్నారు - నేను శిక్షకుడను. నా పని పిల్లలైన మీకు శిక్షణనిచ్చి బాగు చేయడం. అంతేగానీ మీ మనస్సులో ఏముందో నేను వినిపించను. నేను వచ్చింది ఆత్మలకు ఇంజక్షన్ వేసేందుకు, శారీరక వ్యాధులను బాగు చేసేందుకు కాదు.

ప్రశ్న:- పిల్లలైన మీరు ఇప్పుడు ఏ విషయములో భయపడరు? ఎందుకు?

సమా :- మీరు ఇప్పుడు ఈ పాత శరీరాన్ని వదిలిపెట్టేందుకు భయపడరు. ఎందుకంటే మేము అవినాశి ఆత్మలమని మీ బుద్ధిలో ఉంది. ఈ పాత శరీరము పోయినా మనం వాపసు ఇంటికి వెళ్లిపోవాలి. మేము అశరీరి ఆత్మలము, ఈ శరీరములో ఉంటూ తండ్రి ద్వారా జ్ఞానామృతాన్ని త్రాగుతున్నాము. కనుక పిల్లలూ! సదా చిరంజీవులుగా ఉండండి. సేవాధారులుగా అయితే మీ ఆయువు పెరుగుతూ ఉంటుందని తండ్రి చెప్తున్నారు.

పాట :- బాల్య రోజులను మర్చిపోరాదు. ఈ రోజు నఖ్ఖి రేపు ఏడ్చారాడు,..... (బచ్‌వన్ కె బిన్ భులాన్
దేనా, ఆజ్ హాసే కల్ రులానా దేనా,.....)

ఓంశాంతి. పిల్లలు పాట విన్నారు. ఇప్పుడు మమ్మా-బాబా అని ఎవరిని అంటున్నారో వారిని మర్చిపోరాదు. ఈ పాటను తయారుచేసిన వారికి దీని అర్థము తెలియదు. మేము పరమపిత సంతానమును నిశ్చయము వారికి లేనే లేదు. ఆ పరమపిత పరమాత్మ పతితులను పావనముగా చేసేందుకు రావలసి వస్తుంది. ఎంతో ఉన్నతమైన సేవ చేసేందుకు వస్తారు! వారికి ఏ మాత్రము అభిమానము లేదు. అందుకే వారిని నిరహంకారులని అంటారు. వారు నిశ్చయబుద్ధి లేక దేహీ - అభిమానిగా అయ్యే మాటే లేదు. వారు సదా అలాగే ఉంటారు. వారికెప్పుడూ సంశయము రాదు. దేహాభిమానులుగా అవ్వనే అవ్వరు. మనుష్యులు దేహాభిమానులుగా అవుతారు. కనుక వారు మళ్ళీ దేహీ-అభిమానులుగా అయ్యేందుకు చాలా శ్రమ కలుగుతుంది. బాబా అంటున్నారు - స్వయాన్ని ఆత్మగా భావించండి. స్వయాన్ని భగవంతునిగా భావించమని మనుష్యులంటారు. ఎంత గొప్ప వ్యత్యాసము! ఒకవైపు పతితపావనుని స్మృతి చేస్తారు. మరోవైపు అందరిలోనూ పరమాత్మ ఉన్నారని అంటారు. వారి వద్దకు వెళ్లి చూడండి! పిల్లలైన మిమ్ములను బాగు చేసేందుకు తండ్రి ఎక్కడ నుండి వచ్చారో చూడండి అని అర్థం చేయించండి. ఎవరికైతే ఏకాగ్ర నిశ్చయమొంటుందో వారు మీరే మీ మాతా-పిత అని అంటారు. మేము మీ శ్రీమతమును అనుసరించి శ్రేష్ఠమైన దేవీ దేవతలుగా అయ్యేందుకు ఇచ్చటకు వచ్చాము. పరమాత్మ అయితే సదా పావనంగానే ఉంటారు. వారిని పతత ప్రపంచములోకి రమ్మని పిలుస్తారు. కావున వారు తప్పకుండా పతిత శరీరములోనే రావలసి వస్తుంది. పతిత ప్రపంచములో అయితే పావన శరీరము ఉండనే ఉండదు. తండ్రి ఎంత నిరహంకారులో చూడండి. పతిత శరీరములో రావలసి

వస్తుంది. మీరు స్వయాన్ని సంపూర్ణులమని భావించరు. ఇప్పుడు అలా తయారౌతున్నాము.

ఇప్పుడు అనంతమైన తండ్రి అంటున్నారు - పిల్లలూ! శ్రీమతమును అనుసరించండి. తండ్రి శ్రీమతమును ఇస్తున్నారు - అమృతవేళలో నిదురలేచి తండ్రిని స్మృతి చేస్తే పాపాలు భస్మమైపోతాయి. శ్రీమతమును అనుసరించకుంటే వికర్మలు వినాశనమవ్వవు. కోతుల వలెనే ఉండిపోతారు. తర్వాత చాలా కఠినమైన శిక్షలు అనుభవించవలసి వస్తుంది. జంతువులు మొదలైనవి శిక్షలు అనుభవించవు. మనుష్యులకు మాత్రమే శిక్షలుంటాయి. ఎద్దు ఎవరినైనా ఢీ కొంటే వారు మరణించినా ఎద్దుకు జైలు శిక్ష వేస్తారా? మనుష్యులనైతే వెంటనే జైలులో వేస్తారు. తండ్రి అర్థం చేయిస్తున్నారు - ఇప్పుడు మనుష్యులు జంతువుల కంటే హీనంగా ఉన్నారు. అటువంటి వారు మళ్ళీ మనుష్యుల నుండి దేవతలుగా అవ్వాలి. బాబా అర్థం చేయిస్తున్నారు - ఈ లక్షి నారాయణులకు కూడా గీతా జ్ఞానము తెలియదు. అక్కడ దాని అవసరమే లేదు. ఎందుకంటే దానిని రచించినవారు తండ్రి. అచ్చట ఎవ్వరూ త్రికాలదర్శులుగా ఉండరు. ఇప్పుడు ఈ మనుష్యులు త్రికాలదర్శులు కాకున్నా మేము త్రికాలదర్శులము, మేము భగవంతులము అని చెప్పుకుంటారు. కావున పెద్ద పెద్ద అక్షరాలతో గీతా భగవానుడు పరమపిత పరమాత్మ, కృష్ణుడు కాదు అని వ్రాయండి. ఇది అత్యంత ముఖ్యమైన ఏకైక తప్పు. ఇది ఎవ్వరి బుద్ధిలోనూ కూర్చోదు. పిల్లలు కూడా ఇతరుల బుద్ధిలో కూర్చోపెట్టరు. భారతదేశమే ఒకప్పుడు స్వర్గముగా ఉండేది. ఈ సంగతి అందరూ మర్చిపోయారు. కల్పము ఆయువు లక్షల సంవత్సరాలని చేప్పేశారు. కావున ఏదైనా పాత వస్తువు లభిస్తే ఇది లక్షల సంవత్సరాలని అంటారు. అప్పుడప్పుడు కొంతమంది క్రీస్తు పూర్వము 3 వేల సంవత్సరాల క్రితము భారతదేశము స్వర్గముగా ఉండేదని కూడా అంటారు. మనము కూడా దేవతలుగా ఉండేవారమని మీకు తెలుసు. మాయ మనలను పూర్తిగా గవ్వ సమానంగా చేసేసింది. ఏ మాత్రము విలువ కూడా లేదు. కావున పిల్లలైన మీరు కూడా గాఢాంధకారము నుండి వెలుపలికి రావాలి. ఎప్పుడూ మీరు కోతులు అని పిలువబడే ఏ కర్తవ్యమూ చేయరాదు. నేను మీ మైల వస్త్రాలను శుభ్రము చేసేందుకు ఎంతో దూరదేశము నుండి వస్తున్నాను. మీ ఆత్మలు పూర్తిగా మైల పడి ఉన్నాయి. ఇప్పుడు నన్ను స్మృతి చేస్తే మీ జ్యోతి వెలిగించబడుతుంది. జ్ఞాన పెట్రోల్ నింపుకుంటూ వెళ్ళండి. అలా చేస్తే అక్కడ కూడా ఏదైనా పదవి పొందుతారు. అచ్చటకు వెళ్లి దాస-దాసీలుగా అవ్వడం బాగుండదు. ఇది రాజయోగము కావున ఉన్నత పదవిని పొందాలి. అచ్చటకు వెళ్లి దాస-దాసీలుగా అయితే మరి భగవంతుని నుండి ఏమి పొందుకున్నట్లు? ఏమియూ లేదు. బాబాను ఎవరైనా అడిగినట్లయితే, బాబా వెంటనే తెలుపగలరు. కేవలము సైగ చేస్తూనే పని చేయాలి. చెప్పకుండానే పని చేసేవారు దేవతలు..... చెప్పితే చేయువారు మనుష్యులు..... మీకిప్పుడు దేవతలుగా తయారయ్యేందుకు శ్రీమతము లభిస్తుంది. శ్రేష్ఠముగా తయారు చేసే తండ్రి అంటున్నారు - ప్రదర్శనీలో కృష్ణుడు భగవంతుడు కాడు, కృష్ణుడు ప్రసన్నుడు తీసుకుంటాడు అని పెద్ద పెద్ద అక్షరాలతో ఒక బోర్డు వ్రాసి తగిలించండి. అప్పుడు అందరి కనులు తెరచుకుంటాయి. (అందరికీ కనువింపు కలుగుతుంది). కృష్ణుడు జనన-మరణాలలోకి రాడని, ఎక్కడ చూస్తే అక్కడ ఉంటాడని వారు భావిస్తారు. హనుమంతుని పూజాలి ఎక్కడ చూసినా హనుమంతుడే హనుమంతుడని అంటాడు. ఇచ్చట ఒక్క తండ్రి నుండి మాత్రమే వారసత్వము తీసుకోవాలి. గీతా భగవానుడు వజ్ర సమానంగా తయారు చేస్తాడు. వారి పేరు మార్పు చేసినందువల్లనే భారతదేశానికి ఈ గతి పట్టింది. ఇప్పటికీ ఈ

విషయము ఎవ్వరికీ ఇంత జోరుగా అర్థం చేయించలేదు. జ్ఞానసాగరులు ఒక్కరు మాత్రమే. వారే పతిత పావనులు. కానీ వారు గంగా నదిని పతితపావని అని అంటారు. గంగానది కూడా సాగరము నుండే వెలువడింది కదా! పతితపావని గంగ అయితే సాగరములో ఎందుకు స్నానము చేయరాదు? అటువంటి వారికి అర్థము చేయించేందుకు పిల్లలలో ఫలిస్తాని(దైవీ) గుణాలు కావాలి. మేము ఒక్క తండ్రిని మాత్రమే మహిమ చేస్తామని అందరికీ అర్థం చేయించాలి. అందరూ నిరాకార పరమాత్మను గౌరవిస్తారు. కానీ సర్వవ్యాపి అని అనేస్తారు. ఓ రామా! ఓ పరమాత్మా! అని కూడా అంటారు. మాల త్రిపుతూ స్మృతి చేస్తారు కదా. ఉపరి భాగములో పుష్పముంటుంది. దాని అర్థమేమిటో కూడా తెలియదు. పుష్పము తర్వాత 'మేరు' లేక 'జంటపూస' ఉంటుంది. మాతా-పితలు ప్రవృత్తి మార్గమువారు కదా. రచన రచించారంటే, మాతా-పితలు తప్పక అవసరము కదా. ఇతనిలో కూర్చుని ఇతని ద్వారా అర్హులుగా తయారు చేస్తారు. తర్వాత వారి మాల స్మృతి చేయబడుతుంది. పరమాత్మ రూపమేదో, ఆత్మ రూపమేదో కూడా వారికి తెలియదు. మీరు క్రొత్త విషయాలు వింటూ ఉన్నారు. పరమాత్మ ఒక చాలా సూక్ష్మమైన బిందువు. ఆశ్చర్యము కదా - ఇంత చిన్న బిందువును ఎవరైనా జ్ఞానసాగరుడని అంగీకరిస్తారా? మనుష్యులనైతే అంగీకరిస్తారు. మనుష్యులకు మనుష్యుల ద్వారా లభించే జ్ఞానము వలన ఇంకా దుర్గతి పాలయ్యారు. ఇచ్చట భగవంతుడే స్వయంగా వచ్చి జ్ఞానమునిచ్చి సద్గతినిస్తారు అనగా రాజాధి రాజులుగా తయారు చేస్తారు. మీరు ఆశ్చర్యపడ్డారు. ఆత్మ అతిచిన్న బిందువు, అతిసూక్ష్మమైనది. అందువలన ఆత్మల తండ్రి కూడా అలాగే ఉంటారు కదా. అలా ఉన్నా చాలా గొప్ప అథారిటీ. వారు పతిత ప్రపంచములో పతిత శరీరములోకి వచ్చి చదివిస్తారు. ఈ విషయాలు జనులకేం తెలుసు? వారు తలక్రిందులుగా వ్రేలాడుతున్నారు. ఇప్పుడు తండ్రి ఆజ్ఞాపిస్తున్నారు - ఎవరైతే నా మతమును అనుసరిస్తారో, వారే స్వర్గానికి యజమానులుగా అవుతారు. ఇందులో భయపడే విషయమేదీ లేదు. ఆత్మలైన మీరు అశరీరులు. ఇప్పుడు మీరంతా ఇంటికి వాపసు వెళ్లాలి. నేను అవినాశి ఆత్మను. ఈ పాత శరీరము భలే వెళ్లిపోయినా పర్వాలేదు. బాబా జ్ఞానామృతాన్ని త్రాపిస్తూ ఉన్నారు. అందువలన జీవించే ఉంటారు. అది కూడా ఎవరో నీవాధారులుగా ఉంటారో, వారి ఆయువు వృద్ధి పెండ్లుతుంది. ప్రదర్శనీలో చాలా సర్వీసు జరుగుతుంది. చాలా వృద్ధి చెందుతుంది. కృష్ణుని మహిమకు, పరమాత్ముని మహిమకు చాలా వ్యత్యాసముంది. తండ్రి అంటున్నారు - మీరు స్వర్గములో పావనంగా ఉండేవారు. ఇప్పుడు పతితులుగా ఎలా అయ్యారో తెలుసుకోవాలి కదా. తండ్రి వచ్చి రాతి బుద్ధిని పారసబుద్ధిగా తయారు చేస్తారు.

ఈశ్వరీయ సంతానమైన మీరు ఎప్పుడూ ఎవ్వరికీ మనసా-వాచా-కర్మణా దుఃఖమివ్వరాదు. తండ్రి అంటున్నారు - దుఃఖమిస్తే, మహాదుఃఖముతో మరణిస్తారు. సదా అందరికీ సుఖమునివ్వాలి. ఇంటికి అతిథులు వచ్చినప్పుడు వారికి చాలా మంచి సేవ చేస్తారు. ఇది పాత శరీరము లెక్కాచారము భోగించి లెక్కాచారము చుక్కా చేసుకోవాలి. ఇందులో భయపడరాదు. లేకుంటే తర్వాత శిక్షలు అనుభవించవలసి వస్తుంది. చాలా మధురంగా తయారవ్వాలి.

తండ్రి ఎంతో ప్రేమతో తెలియజేస్తున్నారు - సంపాదన చేయుటలో ఎప్పుడూ ఆవళింతలు, కునికిపాట్లు పనికి రావు(తూగరాదు). తండ్రి అంటున్నారు - నన్ను స్మృతి చేస్తే మీరు సదా నిరోగులుగా

అయిపోతారు. మిమ్ములను స్వర్గములోకి తీసుకెళ్లేందుకు వచ్చాను. కనుక ఎలాంటి చెడు కర్మలు చేయకండి. సంకల్పాలేమో చాలా వస్తాయి - ఫలానా వస్తువు తీసుకొని తినేస్తాము..... వీరిని కౌగిలించుకుంటాము. అరే! తండ్రికి పిల్లల జన్మ, జాతకాలన్నీ తెలుసు కావున మంచి గుణాలు ధారణ చేయాలి. తండ్రి అంటున్నారు - నాకు అందరి జాతకాలు తెలుసు కానీ ఒక్కొక్కరిని కూర్చోపెట్టుకొని నీలో ఏముందో తెలుపుతానా?(తెలపను). నా పని శిక్షణనిచ్చుట. నేను టీచరును. అంతేకానీ బాబాకు అన్నీ తెలుసు కదా, దానికి మందు కూడా బాబాయే పంపుతారు అని అనుకోరాదు. బాబా అంటున్నారు - జబ్బు చేస్తే డాక్టరు వద్దకు వెళ్లండి. అయితే అన్నింటకీ మంచి జెషధము యోగము. పోతే శరీరానికి మందులిచ్చేందుకు నేను శాలిలక డాక్టరును కాదు. కానీ డ్రామాలో ఉంటే, అప్పుడప్పుడు మందు కూడా ఇస్తూ ఉంటాను. నేను ఆత్మకు ఇంజెక్షన్ ఇచ్చేందుకు వచ్చాను. డ్రామాలో ఉంటే, అప్పుడప్పుడు మందు కూడా ఇస్తారు అంతేకానీ బాబా సమర్థుడు, మా జబ్బు ఎందుకు పోగొట్టారు? భగవంతుడు ఏమి అనుకుంటే అది చేయగలరని భావించరాదు. నేను వచ్చింది పతితులను పావనంగా చేసేందుకు. మంచిది.

మధురాశి మధురమైన ఆపురూపమైన పిల్లలకు మాత - పిత, బాపదాదాల ప్రియస్మృతులు మరియు గుడ్ మార్నింగ్ గ్రాంజ్ కొరకు ముఖ్య సారము:- ఆత్మిక పిల్లలకు ఆత్మిక తండ్రినమస్తే.

1. మనసా, వాచా, కర్మణా ఎవ్వరికీ ఎప్పుడూ దుఃఖము ఇవ్వరాదు. కర్మభోగము గురించి భయపడరాదు. ఖుషీ-ఖుషీగా పాత లెక్కాచారాన్ని చుక్కా చేసుకోవాలి.
2. సంకల్పాల వశమై ఎలాంటి చెడు కర్మలు చేయరాదు. మంచి నడవడికలను(మ్యానర్స్) ధారణ చేయాలి. దేవతలుగా తయారయ్యేందుకు ప్రతి విషయాన్ని సైగ మాత్రముతోనే అర్థము చేసుకొని చేసియ్యాలి అంతేకానీ చెప్పించుకోరాదు.

వరదానము:- “ యోగ ప్రయోగము ద్వారా ప్రతి ఖజానాను వృద్ధి చేసుకునే

సఫల తపస్వీ భవ ”

తండ్రి ద్వారా ప్రాప్తించిన అన్ని ఖజానాల పై యోగ ప్రయోగము చేయండి. ఖజానాలు తక్కువగా ఖర్చవ్వాలి, ప్రాప్తి ఎక్కువగా ఉండాలి - ఇదే ప్రయోగము. ఉదాహరణగానీ సమయము, సంకల్పము - ఈ రెండు శ్రేష్ఠ ఖజానాలే. కనుక సంకల్పాల ఖర్చు తక్కువగా ఉండాలి కానీ ప్రాప్తి ఎక్కువగా ఉండాలి. సాధారణ వ్యక్తి రెండు నిముషాలు, నాలుగు నిముషాలు ఆలోచించిన తర్వాత సఫలతను ప్రాప్తి చేసుకుంటాడు. ఆ సఫలతను మీరు రెండు సెకెండ్లలో ప్రాప్తి చేసుకోండి. తక్కువ సమయం, తక్కువ సంకల్పములో ఫలితము(రిజల్ట్) ఎక్కువగా ఉంటే అప్పుడు మిమ్ములను యోగ ప్రయోగము చేసే సఫల తపస్వీలని అంటారు.

సెగ్లెగ్స్ :- “ మీ ఆది, అనాది సంస్కార - స్వభావాలను స్మృతిలో ఉంచుకొని

సీదా అచలంగా(స్థిరంగా) ఉండండి ”